

Russland skal raðfestast

**Sambandsflokkurinn
avgjörði á floks-
fundinum, at viður-
skiftini við ES skulu
takast fram aftur.**

**BOGI
ELIASÉN**

Stjórnsmála-
fróðingur



Alheimsgerð av partur av dagliga kjakinum. Føroyar eru partur av sonevndu evropeisku skipanini fyri samsavnan av uppruna, eins og arbeitt verður dúgliga um at gerast partur av EFTA og EBS, eins og møguleikarnir fyri at knýta seg uppí ymiskar samstarvskipanir í ES høpi. Jú Føroyar arbeiða meira altjóða, og okkurt framtíð er eisini at hóma í uttanríkisheimildum, hóast broytingin ikki er tann stóra.

Í næstum kemur ein stór íslensksendinevnd til Føroya. Hetta skal siggjast sum ein partur av sáttmálanum við Ísland, sum gera Ísland og Føroyar til eitt búskaparøki. Nógv kegl hevur verið um henda sáttmála. Talan hevur bæði verið um mótstøðu, hetta broytir jú status quo, men eisini hevur orrustan

staðið um tað formliga, um kunningar og broytingar.

EFTA

Samnumtikið tykist tó sum um at nú er ljósið varpað á møguleikarnar, hetta samstarvið letur upp. Tí eins og íslendingar sleppa inn til okkum, so sleppa vit eisini inn til teirra. Jaliga kann sigast at avtalan gevur okkum eina størri marknaðarviðkan, enn hon gevur íslendingum. Eitt er hvat avtalan kann geva teim einstøku virkjunum og kanska eisini breiðari úrval til vanliga borgaran. Hitt er at henda avtalan setur í verk tær mekanismur og treytir, sum slíkir frihandilssáttmálar krevja, og tí er hetta ein góð fyrireiking til t.d. at koma uppí EFTA samstarvið. Hvat málið er, eru flokkarnir ikki samdir um, men skjótt er settur á tilgongdina. At íslendingar taka hesa avtalu í fullum álvara sæst eisini, tí forsætismálaráðharrin við fylgi kemur til Føroyar.

Íslenski búskapurin

Seinastu tíðina hava brotasjógvar annars skolað yvir íslenska búskapin. Ein sera hørð frágreiðing

frá Danske Bank vísir á, at íslenski búskapurin er í stórum vanda og alt ov heitur. Í norðurlenskum høpi er Danske Bank ikki hvør sum helst, og tí hava orðini eisni vakt ans. Íslenskar røddir hava áður verið frammi og víst á at ansast skal eftir, eins og roynt hevur verið at koyrt rættarmál ímóti nýggju figgjargreivunum. Í Danmark verður lurtað væl eftir Danske Bank og ikki minst Peter Straarup, sum eisini ofta var frammi í sambandi við føroyska bankamálið. Okkara egni Sigurð Poulsen í Landsbankanum vísir á, at eingi vandi er fyri Føroyum, eins og at hann ikki er samdur við ræðumyndunum hjá Danske Bank. Sum verða man eru íslendingar í øðini. Hvat er og ikki, so hevur álit og trúgv ótrúligan týðning í figgjarheiminum, og ikki minst tá talan er um virðisbrøv. So bara tað at ein frágreiðing kemur frá einum stovni, sum t.d. Danske bank, ger at íleggjarar óttast og tí ikki gera íløgurnar, og tað kann í sjálvum sær gera at búskapurin steðgar.

Fyri okkum, sum eru við at enduruppbyggja og fulbyggja føroyska figgjarkervið, skal hetta dømið tæna sum ávaring



Nógv verður sagt um Russland og Putin, men vit mugu leggja okkum eftir at fáa handilsavtalanuna við Russland lidna.

um hvussu umráðandi álit er. Álit er bæði álit á figgjarligu skipanina í sær sjálvum, men eisini á eina støduga politiska skipan, so til ber at vita hvønn veg leiðin gongur, m.a. við breiðum politiskum langtíðarsemjum, sum eisini røkka inn á arbeiðsmarknaðin, soleiðis at vit sleppa undan teim nógvu arbeiðsteðgunum, sum siggja út til at hava vunni hevd sum arbeiðsmarknaðarmentan.

Okkara uttanríkishandil

Um vit hyggja eftir okkara uttanríkishandli sæst,



Meginparturin av handli okkara er við ES og tí hava avgerir hjá Peter Mandelson, ið hevur ábyrgd av handils málsøkinum, stóran týðning.

at ES lond standa fyri meginpartinum av okkara samhandli, tó so at Kina og Japan eru komim upp í part. Hetta vísir at vit hava stór áhugamál í ES, men eisini at vit kanska eiga at umhugsast at breiðka handilsmynstrið. Ein upplagdur møguleiki, sum tó ikki bert liggur í okkara hondum, er handilsavtala við Russland. Føroyar hava í fleiri ár havt eina so at siga lidna avtalu við Russland, men av ymsum orsøkum er avtalan ikki komn heilt uppá pláss enn. Føroyar gingu

undan við fiskivinnuavtalu við Russar, og nú kunnu vit eisini ganga undan við handilsavtalu. Nýggja heimskortið nú Kalda Kríggið er liðugt, er við at mynda seg. Russland er við at vaknað, og ætlar sær at verða ein sterkur leikari, bæði regional og alheims. Vit sigga hvussu stóra ávirkan russiskur orkupolitikur hevur á grannalondini, og hvussu Russland roynir at seta seg í valdsstólin í spælinum um orkuna, sum í dag er eitt av stríðunum handan tjöldini millum størri londini. Hjá okkum ræður tí um at raðfesta at fáa Russland undir land beinanvegin og tað skal kunna bera til, tí alheimsgerð er eisini at duga at hava fleiri bóltar í luftini samstundis, og at duga at skilja hvat framtíðin krevur og bjóðar av møguleikum. ES marknaðurin er har, í Asiu eru dynnar á glopp, men vit mangla Russland og USA, sum stórlond, sum heldur ikki liggja so langt burturi frá okkum. Okkara heimamarknaður er sera lítil, og hava vit tí nógv at vinna við at gera frihandilsavtalu, og tað eigur eisini at verða okkara profilur og vörumerki, eisini til at skap álit.



KAUPTHING

Virðisbrævameklarafelag



A. P. Møller kunnger roknskap

MARKNAÐARRÁK

A.P.Møllerkunngerroknskap fyri 2005 mikudagin. Partabrevagreinarar eru rættuliga samdir um eitt nettoúrslit á kr. 25 mia. Hinvegin knýtur óvissa seg at útlitunum, har ósemja serliga er, um lágu fraktraturar bert eru fyribils. A. P. Møller væntar, at vøksturin í flutningsvinnuni skjótt fær raturar at hækka aftur. Hinvegin meina fleiri, at hesar útsøgnirnar bert eru ein liður í taktiska spælinum hjá A. P. Møller, nú tey skjótt skulu samráðast um nýggjar fraktaavtalu.

Oljuframleiðslan hjá felagnum er í hæddini, men framleiðslan í Norðsjónum er minni enn væntað. Framleiðslan í Qatar er støðugt hækkað. Vanliga selur A. P. Møller oljuna í Norðsjónum uppá

kontrakt. Hetta merkir, at A.P. Møller ikki hevur fingið fullan vinning av oljuprishaðkingini í 2005. Ein partur av tí vinninginum kemur í ár, sama hvussu oljuprísurnar sveiggjar.

Renturnar aftur støðugar

Hesar báðar seinastu vikurnar hava lánsbræva-renturnar flutt seg rættuliga lítið. 10-ára danska rentan hevur sveiggjað millum 3,70%-3,79%. Á myndini niðanfyri sæst, at tað sama hendi í februar mánað. Útlit er fyri, at tað aftur hesuferð fer til hægri rentur sum frá líður.

Vestas væntandi undirskot

Nógv eygu verða vend ímóti Vestas mikudagin,

tá roknskapurin fyri 1. ársfjórðing verður kunngjördur. Fleiri greinarar vænta eitt undirskot á yvir 800 mió. kr., umframt at neyðugt verður við eini kapitalhækking uppá 2 mia. kr. Útsøgnirnar hava nervað kursin á partabrevinum


nakað, hann er lækkað umleið 8% farna mánaðin.

Hesa vikuna


Komandi vikan verður hendingarík. Amerikanski tjóðbankin hevur fund, og tað koma ein rúgva

av týðningarmiklum kunngerðum. Úr Evropa koma vinnuálit og prísavakstrartøl, sum stóru dentur verður lagdur á í lúni. Úr USA koma prísavøkstur og brúkarálit.

Donsk 10-ára renta



Vísitala fyri norrøn partabrev



Gjaldoyru

	Kursur	+/- %	
USD	620,99	1,2%	↑
JPY	5,32	0,9%	↑
GBP	1.084,77	0,7%	↑
NOK	93,90	0,0%	→

Broytingar eru útroknaðar í mun til fyrri viku síðan. Myndirnar vísa gongdina seinastu 3 mánaðirnar.

Íløgufeløg

	Kursur	+/- %	
Lánsbrøv í DKK	100,85	0,0%	→
Evru Lánsbrøv	170,03	0,1%	↑
Norrøn Partabrev	118,31	1,1%	↑
Altjóða Vøkstur	74,34	1,1%	↑